

32001R1921

29.9.2001

IL-ĠURNAL UFFIĊJALI TAL-KOMUNITAJIET EWROPEJ

L 261/49

IR-REGOLAMENT TAL-KUMMISSJONI (KE) Nru 1921/2001**tat-28 ta' Settembru 2001**

li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 2494/95 dwar standards minimi għar-reviżjonijiet ta' l-indiċi armonizzati tal-prezzijiet tal-konsumatur u li jemenda r-Regolament (KE) Nru 2602/2000

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea

Wara li kkunsidrat ir-Regolament tal-Kunsill (EC) Nru 2494/95 tat-23 ta' Ottubru 1995 dwar indiċi armonizzati tal-prezzijiet tal-konsumatur ⁽¹⁾, u partikularment l-Artikoli 4 u 5 ⁽²⁾ tiegħu,

Wara li kkunsidrat l-opinjoni tal-Bank Ċentrali Ewropew ⁽³⁾,

Billi:

- (1) Permezz ta' l-Artiklu 5(1)(b) tar-Regolament (KE) Nru 2494/95, kull Stat Membru għandu jipproduċi indiċi armonizzati tal-prezzijiet tal-konsumatur (HICP) li jibda bl-indiċi għal Jannar 1997.
- (2) Huwa partikularment importanti li jkun assigurat livell għoli ta' kredibilità tal-HICP li tista' tkun imsahha bl-għan li, f'kuntast stabbilit, jillimita kemm jista' jkun in-numru tar-reviżjonijiet tal-HICP.
- (3) Huwa ġeneralment aċċettat il-fatt li l-medja annwali, ir-rati annwali u ta' kull xagħar tal-bidla ta' l-HICP huma mportanti għall-kejl ta' l-inflazzjoni, partikularment sabiex tkun assessjata l-konverġenza tal-prezz u sabiex tkun mgharrfa l-politika monetarja tal-Bank Ċentrali Ewropew.
- (4) Tibdil fis-sistema tar-regoli nazzjonali jew armonizzati jikkostitwixxu raġunijiet validi għal reviżjonijiet tal-HICPs sal-punt li jassiguraw jew itejbu l-komparabilità, il-kredibilità, jew ir-rilevanza tal-HICPs; tibdiliet fis-sistema tar-regoli armonizzati ma għandhomx jirrikjedu reviżjonijiet sakemm ma jkunx iddikjarat mod iehor fil-kuntast tal-miżuri partikulari li jimplementaw.
- (5) L-Artiklu 6 tar-Regolament tal-Kummissjoni (KE) Nru 2602/2000 tas-17 ta' Novembru 2000 li jstipula regoli dettaljati għall-implimentazzjoni tar-Regolament tal-Kunsill (KE) Nru 2494/95 fejn jidhlu l-istandards minimi għat-trattament tar-riduzzjonijiet tal-prezzijiet fl-indiċi armonizzati tal-prezzijiet tal-konsumatur ⁽⁴⁾ għandu bżonn jiġi emendat.
- (6) Ir-reviżjonijiet li saru minhabba xi żbalji, jew minhabba f'informazzjoni ġdida jew bażika mtejba huma raġunijiet validi għar-reviżjonijiet ta' l-HICPs minhabba li tejjbu l-komparabilità, il-kredibilità, jew ir-rilevanza ta' l-HICPs.

- (7) Hemm possibiltà konsiderevoli ta' differenzi proċedurali bejn l-Istati Membri fir-reviżjoni tas-serje ta' l-indiċi. Huwa neċessarju sett ta' regoli armonizzati sabiex jassigura li l-HICPs li jirriżultaw ikunu jaqblu mal-kondizzjonijiet meħtieġa tal-komparabilità ta' l-Artiklu 4 tar-Regolament (KE) Nru 2494/95 kif ukoll il-kredibilità u r-rilevanza tagħhom.
- (8) Il-miżuri msemija f'dan ir-Regolament huma skond l-opinjoni tal-Kumitat tal-Programm ta' l-Istatistika stabbilit mid-Deciżjoni tal-Kunsill 89/382/KEE, Euratom ⁽⁵⁾,

ADDOTTAT DAN IR-REGOLAMENT:

Artikolu 1**Għan**

L-għan ta' dan ir-Regolament huwa li jipprovdi informazzjoni dwar effetti sinifikanti ta' miżuri ta' implimentazzjoni taht ir-Regolament (KE) Nru 2494/95 u sabiex jstabbilixxi regoli armonizzati li jikkonċernaw reviżjonijiet fl-HICP li huma konsistenti ma' daww il-miżuri, u biżżejjed sabiex jassiguraw il-komparabilità, il-kredibilità, u r-rilevanza tagħhom.

Artikolu 2**Definizzjonijiet**

Għall-għan ta' dan ir-Regolament id-definizzjonijiet li ġejjin għandhom japplikaw:

- (a) "reviżjoni" hija bidla *ex-post* f'serje ta' HICP, livell ta' l-indiċi, rata ta' tibdil jew użin, li saret pubblikament disponibbli permezz tal-mezzi tal-komunikazzjoni ta' l-istampa u l-elettronika mill-Kummissjoni (Eurostat) li taffettwa r-riżultati għal post deċimali;
- (b) "żball" huwa ksur mhux intenzjonat ta' regola stabbilita li taffettwa mill-inqas serje ta' l-HICP;
- (c) riżultat "provvisorju" huwa riżultat, li huwa suġġett għal reviżjoni, mistenni li jkun finalizzat f'xi xahar aktar "il quddiem."

Artikolu 3**Il-possibiltà ta' reviżjoni**

1. Is-serje ta' l-HICP officjalment ippubblikata tista' tkun reveduta.

⁽¹⁾ ĠU L 257, tas-27.10.1995, p. 1.⁽²⁾ ĠU L 192, tas-24.7.1999, p. 9.⁽³⁾ ĠU C 244, ta' l-1.9.2001, p. 5.⁽⁴⁾ ĠU L 300, tad-29.11.2000, p. 16.⁽⁵⁾ ĠU L 181, tat-28.6.1989, p. 47.

2. Reviżjonijiet lil kull serje ta' HICP, minbarra r-raġunijiet ta' l-Artikli 4, 5 jew 9 ta' dan ir-Regolament, għandu jkun sugġett għal approvazzjoni preċedenti mill-Kummissjoni (Eurostat). L-estensjoni tagħhom u ż-żmien għandhom ikunu koordinati mal-Kummissjoni (Eurostat).

Artikolu 4

Żbalji

1. L-iżbalji għandhom ikunu kkoreġuti u r-reviżjonijiet tar-riżultat għandhom ikunu mplementati mingħajr dewmien mhux neċessarju.

2. L-Istati Membri kkonċernati għandhom, bl-inizjattiva tagħhom, jipprovdu lill-Kummissjoni (Eurostat) b'informazzjoni tal-livell ta' dettall neċessarju sabiex ikun assessjat l-impatt fuq is-serje ta' l-HICP ikkonċernata qabel il-hruġ tar-reviżjonijiet bażati fuq l-iżbalji. L-Istati Membri għandhom ukoll jinnotifikaw il-Kummissjoni (Eurostat) bl-azzjoni meħuda sabiex jimpe-dixxi okkorrenzi simili għall-futur.

Artikolu 5

Informazzjoni ġdida jew imtejba.

Ir-reviżjonijiet li jirriżultaw minn informazzjoni bażika ġdida jew imtejba li huma meqjusa mill-Istati Membri neċessarji sabiex itejbu l-eżattezza ta' l-HICP għandha tkun mplementata sakemm il-Kummissjoni (Eurostat) ma topponix iż-żmien tar-reviżjonijiet li għandhom ikunu magħmula.

Artikolu 6

Tibdil fis-sistema tar-regoli armonizzati.

Sakemm mhux iddikjarat mod ieħor:

1. tibdil fis-sistema tar-regoli armonizzati ma għandhomx jirrikjedu reviżjonijiet;
2. tibdil fid-definizzjonijiet, metodi, jew prattiċi li jirriżultaw mill-kwadru tal-qafas regolatorju ta' l-HICP għandu jkollhom l-effett mistenni bl-indiċi għal Jannar kull sena fl-Istati Membri kollha kkonċernati;
3. l-impatt ta' kull tibdiliet simili għandu jiġi assessjat għat-12 il-xahar li jibdev bl-indiċi għal Jannar li fi h it-tibdiliet jkollhom l-effett mistenni;
4. jekk it-tibdiliet huma probabbli li jaffettwaw ir-rata medja annwali ta' tibdil ta' l-indiċi tal-perjodu ta' 12-il xahar wara t-tibdil ta' mill-inqas wiehed minn għaxra ta' punt percentwali imbagħad l-impatt fuq l-indiċi ta' l-oġġetti kollha għandha tkun stmata għal kull 12 il-xahar;
5. fejn b'kollox kull COICOP/HICP diviżjoni, mill-inqas tlieta, erbgha jew hamsa minn għaxra ta' punt percentwali kkal-kulat bħal fl-Artiklu 6(4), l-impatt tas-serje ta' l-indiċi kkonċernata għandha tiġi estimata għal kull 12-il xahar.

Artikolu 7

Stima ta' l-impatt

1. L-estimi msejha fl-Artikli 6(4) u (5) ta' dan ir-Regolament għandhom jużaw l-aħjar metodoloġija disponibbli b'mod li jagħti profitt. Għandhom ikunu trasmessi lill-Kummissjoni

(Eurostat) fl-aħhar nett ma' l-HICPs li magħhom jirrelataw. Għandha tkun inkluża deskrizzjoni tal-metodu ta' l-estimi u kummenti xierqa dwar ir-reqqa tagħhom.

2. L-estimi għandhom jikkomparaw ir-rati annwali ta' bidla ta' l-HICP, u l-indiċi sekondarji kkonċernati, ma' indiċi li ma jikkunsidrawx il-bidliet fid-definizzjonijiet, metodi, jew prattiċi.

3. L-estimi msemmija fl-Artikli 6(4) u (5) għandhom ikunu pubblikament disponibbli, b'noti xierqa dwar il-kwalita tagħhom. Dawn l-estimi ma għandhomx jieħdu post l-HICP uffiċjali.

Artikolu 8

Hruġ tar-reviżjonijiet

1. Fis-serje ta' l-HICP uffiċjali mahruġa mill-Kummissjoni (Eurostat), ir-reviżjonijiet għandhom jiġu markati. Marka tar-reviżjoni għandha tiġi assenjata lil dawk primarji jew serje derivata li r-riżultat tagħhom, wara r-reviżjoni, nbidlet għall-livell ta' dettall mahruġ. Marki tar-reviżjoni għandhom ikunu murija fl-okkażjoni tal-hruġ tas-serje reveduta u mneħhija ix-xahar li jmiss.

2. Ir-reviżjonijiet ta' oġġetti kollha ta' l-HICP, minbarra r-riżultati provvisorji, għandhom ikunu pubblikament annuncati bi spjazzjoni, b'koordinazzjoni qarrieba bejn l-Istati Membri kkonċernati u l-Kummissjoni (Eurostat).

Artikolu 9

Riżultati provvizorji

Meta l-indiċi jkun ippubblikat bħala provvizorju, għandu jkun finalizzat fil-pubblikazzjoni tax-xahar segwenti.

Artikolu 10

Kontroll tal-kwalità

Fl-event ta' revizzjoni, minbarra għar-raġunijiet ta' l-Artikli 4 jew 9, l-Istati Membri kkonċernati jipprovdu lill-Kummissjoni (Eurostat), għat-talba tagħha, b'informazzjoni għall-livell ta' dettall neċessarju sabiex ikun assessjat l-impatt fuq is-serje ta' l-HICP ikkonċernata u turi li r-reviżjonijiet huma konsistenti ma' l-istandards ta' l-HICP.

Artikolu 11

Emendi

L-Artiklu 6 tar-Regolament (KE) Nru 2602/2000 dwar l-istandards minimi għat-trattament tar-riduzzjonijiet tal-prezzijiet fl-HICP li minn floku hadlu postu t-test li jmiss:

“Fejn l-implimentazzjoni tad-dispożizzjonijiet ta' dan ir-Regolament taffettwa r-rata annwali tal-kambju ($m/(m-12)$) ta' l-indiċi ta' l-oġġetti kollha b'iktar minn wiehed minn għaxar punt percentwali kkomparata ma' indiċi li ma tikkunsidrawx ir-riduzzjonijiet tal-prezzijiet, is-serje ta' indiċi kkonċernata għandha tkun reveduta bir-reqqa.”

*Artikolu 12***Implimentazzjoni**

Dan ir-Regolament għandu jiġi implimentat mill-Istati Membri f'Diċembru 2001 u għandu jibda b' effett ma' l-indeċi għal Jannar 2002.

*Artikolu 13***Dhul fis-sehh**

Dan ir-Regolament għandu jidhol fis-sehh fl-20-il ġurnata wara l-pubblikazzjoni tiegħu fil-*Ġurnal Uffiċjali tal-Komunità Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit-28 ta' Settembru 2001.

Għall-Kummissjoni
Pedro SOLBES MIRA
Membru tal-Kummissjoni
